

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**ក្រុមប្រឹក្សាធម្មនុញ្ញ**

**សំណុំរឿង**

លេខ : ១៣៥/០០៧/២០០៧

ចុះថ្ងៃទី ១៣ ខែ វិច្ឆិកា ឆ្នាំ ២០០៧

**សេចក្តីសម្រេច**

លេខ : ០៩៥/០០៦/២០០៧ កបធ.ច

ចុះថ្ងៃទី ២២ ខែ វិច្ឆិកា ឆ្នាំ ២០០៧

**ក្រុមប្រឹក្សាធម្មនុញ្ញ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី០៨ ខែ មេសា ឆ្នាំ ១៩៩៨ ប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី ២៦ ខែ ធ្នូ ឆ្នាំ ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី ១៧ ខែ កញ្ញា ឆ្នាំ ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៦០៦/០១៩ ចុះថ្ងៃទី ២៧ ខែ មិថុនា ឆ្នាំ ២០០៦ ប្រកាសឱ្យប្រើច្បាប់ស្តីពីវិសោធនកម្មមាត្រា ១៣ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០១០៧/០០៦ ចុះថ្ងៃទី ៣១ ខែ មករា ឆ្នាំ ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញសេចក្តីសម្រេចរបស់គណៈកម្មាធិការជាតិរៀបចំការបោះឆ្នោត ចុះថ្ងៃទី ០៨ ខែ វិច្ឆិកា ឆ្នាំ ២០០៧ ដែលបដិសេធសេចក្តីសម្រេចរបស់ក្រុមប្រឹក្សាសង្កាត់គីឡូម៉ែត្រលេខ៦ ចុះថ្ងៃទី ០៣ ខែ វិច្ឆិកា ឆ្នាំ ២០០៧ ចោលជាអាសារបង់ និង លុបឈ្មោះអ្នកបោះឆ្នោត ចំនួន ៣.២៤៤នាក់ ចេញបញ្ជីបោះឆ្នោតដំបូង សង្កាត់គីឡូម៉ែត្រលេខ៦

- បានឃើញពាក្យបណ្តឹងរបស់លោក **លី សុវិធី** ចុះថ្ងៃទី ១៣ ខែ វិច្ឆិកា ឆ្នាំ ២០០៧ ប្តឹងតវ៉ាឱ្យ រក្សាឈ្មោះប្រជាពលរដ្ឋខ្មែរ ចំនួន ៣.២៤៤ នាក់ ក្នុងបញ្ជីបោះឆ្នោតដំបូងនៃសង្កាត់ គីឡូម៉ែត្រ លេខ៦ ខណ្ឌឫស្សីកែវ ដែលអគ្គលេខាធិការដ្ឋានក្រុមប្រឹក្សាធម្មនុញ្ញ បានទទួលនៅថ្ងៃទី ១៣ ខែ វិច្ឆិកា ឆ្នាំ២០០៧ វេលាម៉ោង ១៦:៣៥ នាទី

- បានឃើញលិខិតប្រគល់សិទ្ធិជូនលោក **លី សុវិធី** ចុះថ្ងៃទី ១៣ ខែ វិច្ឆិកា ឆ្នាំ ២០០៧ របស់ ប្រជាពលរដ្ឋ ចំនួន ១៤ នាក់ ដែលអះអាងថា ជាតំណាងប្រជាពលរដ្ឋ ចំនួន ៣.២៤៤ នាក់ ហើយ ដែលត្រូវបានគណៈកម្មាធិការជាតិរៀបចំការបោះឆ្នោត សម្រេចលុបឈ្មោះ

- បានឃើញលិខិតឧទ្ទេសនាមលេខ ៨៣៩/០៧ គ.ជ.ប ចុះថ្ងៃទី ១៩ ខែ វិច្ឆិកា ឆ្នាំ២០០៧ របស់គណៈកម្មាធិការជាតិរៀបចំការបោះឆ្នោត ឧទ្ទេសនាមសមាជិក និង មន្ត្រីនៃគណៈកម្មាធិការ ជាតិរៀបចំការបោះឆ្នោត ចូលរួមក្នុងសវនាការជំនុំជម្រះជាសាធារណៈនៅក្រុមប្រឹក្សាធម្មនុញ្ញ

- បានឃើញកំណត់ហេតុចុះស៊ើបអង្កេតនៅសង្កាត់គីឡូម៉ែត្រលេខ៦ ខណ្ឌឫស្សីកែវ រាជធានីភ្នំពេញ ចុះថ្ងៃទី ១៦ ខែ វិច្ឆិកា ឆ្នាំ២០០៧

- បានឃើញកំណត់ហេតុឆ្លើយបំភ្លឺរបស់លោក **លី សុវិធី** កាលពីថ្ងៃទី ១៩ ខែ វិច្ឆិកា ឆ្នាំ២០០៧

- បានឃើញកំណត់ហេតុឆ្លើយបំភ្លឺរបស់តំណាងគណៈកម្មាធិការជាតិរៀបចំការបោះឆ្នោត កាលពី ថ្ងៃទី ១៩ ខែ វិច្ឆិកា ឆ្នាំ ២០០៧

**ក្រោយពីបានស្តាប់របាយការណ៍របស់សមាជិករាយការណ៍  
ក្រោយពីបានស្តាប់ចម្លើយរបស់គូភាគី សារក្សី និង អ្នកពាក់ព័ន្ធក្នុងការបោះឆ្នោត  
ក្រោយពីបានពិភាក្សាត្រឹមត្រូវតាមច្បាប់ហើយ**

- យល់ឃើញថា បណ្តឹងរបស់លោក **លី សុវិធី** ជាបណ្តឹងស្ថិតនៅក្នុងដំណាក់កាលបិទផ្សាយជា សាធារណៈបញ្ជីបោះឆ្នោតដំបូង ។ យោងតាមមាត្រា ៦៤ ថ្មីនៃច្បាប់ស្តីពីការបោះឆ្នោតជ្រើសតាំង តំណាងរាស្ត្រ និង ចំណុចទី៣ មាត្រា ២៦ ច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ បណ្តឹងរបស់លោក **លី សុវិធី** បានធ្វើឡើងត្រឹមត្រូវតាមទម្រង់ច្បាប់ ក្រុមប្រឹក្សាធម្មនុញ្ញ អាចទទួលយកមកពិនិត្យបាន

- យល់ឃើញថា នៅក្នុងពាក្យបណ្តឹង ក៏ដូចជាការឆ្លើយបំភ្លឺនៅពេលសាកសួរយកចម្លើយ លោក **លី សុវិធី** បានលើកឡើងថា ÷

១-ការសម្រេចរបស់គណៈកម្មាធិការជាតិរៀបចំការបោះឆ្នោត ពុំបានឈរលើមូលដ្ឋាន ភស្តុតាងច្បាស់លាស់ឡើយ គឺគ្រាន់តែសម្រេចតាមបញ្ជីរាយនាមដែលស្រង់ដោយមេភូមិ និង ការ អះអាងរបស់ប្រធានប៉ុស្តិ៍នគរបាលរដ្ឋបាលសង្កាត់

២-ការស្រង់បញ្ជីរបស់មេភូមិ និង ការអះអាងរបស់ប្រធានប៉ុស្តិ៍នគរបាលរដ្ឋបាលសង្កាត់ ផ្ទុយនឹងសេចក្តីណែនាំរបស់គណៈកម្មាធិការជាតិរៀបចំការបោះឆ្នោត ពីព្រោះគណៈកម្មាធិការ ជាតិរៀបចំការបោះឆ្នោតបានធ្វើប្រតិភូកម្មអំណាចដល់ក្រុមប្រឹក្សារៀបចំ សង្កាត់ ក្នុងការសម្អាតបញ្ជី និងការចុះឈ្មោះបោះឆ្នោត មិនបានប្រតិភូកម្មឱ្យប្រធានភូមិ ឬ ប្រធានប៉ុស្តិ៍ទេ ។

-យល់ឃើញថា នៅពេលសវនាការជំនុំជម្រះលោក **លី សុវិថ្នា** សុំឱ្យរក្សាទុកឈ្មោះប្រជាពលរដ្ឋ ទាំង ៣.២៤៤ នាក់ ក្នុងបញ្ជីបោះឆ្នោតវិញ

-យល់ឃើញថា នៅពេលសាកសួរយកចម្លើយលោក **លី សុវិថ្នា** មិនអាចកំណត់បានថា ប្រជាពលរដ្ឋ ទាំង ៣.២៤៤នាក់ ពិតជាមានទីលំនៅអចិន្ត្រៃយ៍នៅសង្កាត់គឺឡឡើយ លេខ៦ ។ លោក **លី សុវិថ្នា** មិនអាចកំណត់បានថា ប្រជាពលរដ្ឋដែលមានទីលំនៅអចិន្ត្រៃយ៍មានប៉ុន្មានភាគរយ ឬ ប្រជាពលរដ្ឋ ប៉ុន្មានភាគរយ ដែលពុំមានទីលំនៅអចិន្ត្រៃយ៍ ។ លោកបានបញ្ជាក់ថា គឺមានតែអាជ្ញាធរ មូលដ្ឋានអាចបញ្ជាក់ពីបញ្ហានេះបាន

-យល់ឃើញថា ក្រុមទី២ នៃក្រុមប្រឹក្សាធម្មនុញ្ញ បានសំណូមពរឱ្យលោក **លី សុវិថ្នា** សហការជា មួយតំណាងរបស់ក្រុមប្រឹក្សាធម្មនុញ្ញ ដើម្បីចុះទៅបណ្តាភូមិទាំង ០៣ ក្នុងសង្កាត់គឺឡឡើយ លេខ៦ ដើម្បីអង្កេតតាមវិធី Random Check ទៅលើប្រជាពលរដ្ឋមួយចំនួនក្នុងចំណោម ប្រជាពលរដ្ឋ ចំនួន ៣.២៤៤ នាក់ តាមតំណាងរបស់ក្រុមប្រឹក្សាធម្មនុញ្ញចុងក្រោយឈ្មោះ ប៉ុន្តែលោក **លី សុវិថ្នា** បានអះអាងថា អាចជូនតំណាងរបស់ក្រុមប្រឹក្សាធម្មនុញ្ញ ទៅជួបបានតែមនុស្ស ចំនួន ១៤ នាក់ ដែលបានផ្ទេរសិទ្ធិឱ្យលោកធ្វើជាតំណាង និង ឈ្មោះចំនួន ៣៦ នាក់ ទៀតតែប៉ុណ្ណោះ

-យល់ឃើញថា នៅក្នុងសវនាការជំនុំជម្រះ លោក **សុខ សម្បត្តិ** ចៅសង្កាត់គឺឡឡើយ លេខ៦ និង ជាសាក្សីរបស់លោក **លី សុវិថ្នា** បានបញ្ជាក់ថា ខ្ញុំសុំនិយាយតែពីរឿងជាក់ស្តែងដែលមាន ឯកសារភ្ជាប់មកជាមួយ ឈ្មោះដែលមានក្នុងបញ្ជីថ្ងៃទី ០១ ខែ មេសា ឆ្នាំ២០០៧ តែពេលវេលាមិន អាចឱ្យខ្ញុំស្រាវជ្រាវបាន នៅសង្កាត់ខ្ញុំពុំមានតែប៉ុណ្ណឹងទេ មានលើសពីហ្នឹងទៅទៀត

-យល់ឃើញថា នៅក្នុងសវនាការជំនុំជម្រះ លោក **សុខ ឃឹម** ចៅសង្កាត់រងគឺឡឡើយ លេខ៦ និង ជាសាក្សីរបស់លោក **លី សុវិថ្នា** បានបញ្ជាក់ថា ខ្ញុំចូលមកធ្វើសាក្សីនេះ ដើម្បីការពារទុកឈ្មោះ ប្រជាពលរដ្ឋទាំង ៣.២៤៤ នាក់ ទុកក្នុងបញ្ជីបោះឆ្នោត

-យល់ឃើញថា ការឆ្លើយបំភ្លឺនៅពេលសាកសួរចម្លើយ ក៏ដូចជានៅក្នុងសវនាការជំនុំជម្រះ ឯកឧត្តម **វង ឌុន្ទរត** ឯកឧត្តម **ឃ្មុន ម៉ិតធី** និង លោក **កែវ ឌុន្ទរ** តំណាងគណៈកម្មាធិការជាតិ រៀបចំការបោះឆ្នោត បានបញ្ជាក់ថា ÷

១-ការសម្រេចរបស់គណៈកម្មាធិការជាតិរៀបចំការបោះឆ្នោត គឺមានមូលដ្ឋានច្បាស់លាស់ ក្នុងការកាត់សេចក្តី ពីព្រោះការស្នាក់នៅរបស់ប្រជាពលរដ្ឋ គឺជាសមត្ថកិច្ចរបស់នគរបាលប៉ូស្តិ ហើយការបញ្ជាក់របស់ប៉ូស្តិសប្តីបង្ហាញថា ពលរដ្ឋទាំងនោះពុំបានរស់នៅក្នុងសង្កាត់គឺឡូម៉ែត្រ លេខ៦ ទេ ។ ម៉្យាងវិញទៀត ក្នុងសវនាការនៅគណៈកម្មាធិការជាតិរៀបចំការបោះឆ្នោត លោកចៅសង្កាត់គឺឡូម៉ែត្រលេខ៦ គ្មានលើកភស្តុតាងណាមួយជូនក្រុមប្រឹក្សាជំនុំជម្រះនៃគណៈ- កម្មាធិការជាតិរៀបចំការបោះឆ្នោត លោកចៅសង្កាត់គឺឡូម៉ែត្រលេខ៦ សម្លាងត្រឹមថា នីតិវិធី ឈ្មោះនៅក្នុងបញ្ជីចុងក្រោយមិនអាចលុបបាន ។ ក្រុមប្រឹក្សាជំនុំជម្រះនៃគណៈកម្មាធិការជាតិ រៀបចំការបោះឆ្នោត សួរលោកចៅសង្កាត់គឺឡូម៉ែត្រលេខ៦ ថា មានបានចុះទៅធ្វើការអង្កេតទេ លោកចៅសង្កាត់គឺឡូម៉ែត្រលេខ៦ បានឆ្លើយថា អត់បានចុះទៅអង្កេតទេ ។ តាមការស្រាវជ្រាវ របស់ក្រុមការងារទៅលើឈ្មោះពលរដ្ឋ ២០ នាក់ តាមវិធី Random Check ដើម្បីឱ្យច្បាស់ថា ការរាយការណ៍របស់ប៉ូស្តិសប្តីត្រឹមត្រូវឬទេ ? ជាលទ្ធផលបានបង្ហាញឱ្យឃើញថា ប្រជាពលរដ្ឋ ២០ នាក់នេះ ពុំមានទីលំនៅក្នុងសង្កាត់គឺឡូម៉ែត្រលេខ៦ ប្រាកដមែន ។

២-ចំពោះបញ្ជីរាយនាមដែលស្រង់ដោយលោកមេភូមិ និង មានហត្ថលេខារបស់លោកមេ ភូមិ លោកអនុប្រធានភូមិ និង លោកនាយប៉ូស្តិសប្តីនគរបាលរដ្ឋបាល គឺឡូម៉ែត្រលេខ៦ គឺជាកស្តុតាង ដែលដើមចោទផ្តល់ឱ្យគណៈកម្មាធិការជាតិរៀបចំការបោះឆ្នោត តាមការតម្រូវរបស់មាត្រា ៦៤ ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។ អំពីបញ្ហាប្រតិភូកម្ម គណៈកម្មាធិការជាតិ រៀបចំការបោះឆ្នោត ពិតជាបានប្រតិភូកម្មដល់ក្រុមប្រឹក្សាឃុំ សង្កាត់ គឺនៅក្នុងដំណាក់កាលធ្វើ បច្ចុប្បន្នភាពបញ្ជីបោះឆ្នោត ដំណាក់កាលចុះឈ្មោះបោះឆ្នោត នៅពេលធ្វើការងារនេះចប់ហើយ ក្រុមប្រឹក្សាឃុំ សង្កាត់ត្រូវបិទបញ្ជីបោះឆ្នោតដំបូងនេះ ដើម្បីឱ្យគេប្តឹងតវ៉ា ឬ ប្តឹងជំទាស់ ។ យោងតាមមាត្រា ៦៤ថ្មី នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ លោកនាយប៉ូស្តិ សប្តីនគរបាលរដ្ឋបាលគឺឡូម៉ែត្រលេខ៦ ដែលជាអ្នកធ្វើសៀវភៅស្នាក់នៅដឹងច្បាស់ជាងគេអំពីការស្នាក់ នៅរបស់ប្រជាពលរដ្ឋនៅក្នុងមូលដ្ឋានសង្កាត់គឺឡូម៉ែត្រលេខ៦

- យល់ឃើញថា នៅក្នុងសវនាការជំនុំជម្រះ លោក **ម៉ាង ស៊ីមអេង** មេភូមិស្ថានខ្ពស់ ដែលជាអ្នក ពាក់ព័ន្ធក្នុងការបោះឆ្នោតបានបំភ្លឺថា ចៅសង្កាត់បានអញ្ជើញប្រធានភូមិឱ្យធ្វើបញ្ជី ដើម្បីត្រៀម សម្ភាគបញ្ជី ។ ប្រធានភូមិបានធ្វើ ហើយក៏បញ្ជូនទៅសង្កាត់ ប៉ុន្តែចៅសង្កាត់មិនឯកភាព
- យល់ឃើញថា នៅក្នុងសវនាការជំនុំជម្រះ លោក **អ៊ុន មុន្នី** នាយប៉ូស្តិសប្តីនគរបាលរដ្ឋបាលសង្កាត់ គឺឡូម៉ែត្រលេខ៦ ដែលជាអ្នកពាក់ព័ន្ធក្នុងការបោះឆ្នោតបានបំភ្លឺថា ប្រជាពលរដ្ឋទាំង ៣.២៤៤ នាក់ ដែលប្រធានភូមិបានធ្វើ គឺអនុវត្តតាមការណែនាំរបស់គណៈកម្មាធិការជាតិរៀបចំការបោះឆ្នោត ដើម្បីសម្ភាគបញ្ជី ដោយសុំឱ្យនាយប៉ូស្តិសប្តីនគរបាលរដ្ឋបាលជួយសហការក្នុងការពិនិត្យ ខ្ញុំបានចាត់តាំង

នគរបាលឱ្យចុះត្រួតពិនិត្យសៀវភៅស្នាក់នៅ១ ហើយបានបញ្ជាក់ថា មិនមានមនុស្សនៅក្នុង មូលដ្ឋាននោះទេ

-យល់ឃើញថា នៅក្នុងសវនាការជំនុំជម្រះ លោក **ឌុក សាន** មេភូមិបឹងឈូក ដែលជាអ្នក ពាក់ព័ន្ធក្នុងការបោះឆ្នោតបានបំភ្លឺថា ក្នុងការសម្អាតបញ្ជីឈ្មោះ ប្រធានភូមិ និង មេ ៥០ខ្នង បាន រួមគ្នាស្រង់ឈ្មោះមនុស្សដែលមិនឃើញនៅក្នុងមូលដ្ឋាន ប៉ុន្តែមានឈ្មោះក្នុងបញ្ជី ។ បញ្ជីនេះបានធ្វើ ទៅក្រុមប្រឹក្សាសង្កាត់ ដើម្បីពិនិត្យពិចារណា ប៉ុន្តែចៅសង្កាត់មិនបានបិទផ្សាយ ជាហេតុនាំឱ្យគ្មាន អ្នកមកតវ៉ា

-យល់ឃើញថា ទង្វើករណីដែលលោក **លី សុវិថ្នា** បានផ្តល់ជូនក្រុមប្រឹក្សាធម្មនុញ្ញ ពុំមានមូលដ្ឋាន គតិយុត្តិច្បាស់លាស់ ដើម្បីសុំរក្សាឈ្មោះប្រជាពលរដ្ឋចំនួន ៣.២៤៤ នាក់ ក្នុងបញ្ជីបោះឆ្នោតដំបូង

-យល់ឃើញថា ទង្វើករណីដែលលើកឡើងដោយតំណាងគណៈកម្មាធិការជាតិរៀបចំការបោះឆ្នោត មានមូលដ្ឋានខាងផ្លូវច្បាប់ ដែលយកជាការបាន

**សម្រេច**

**មាត្រា ១.** ~ ទទួលពាក្យបណ្តឹងរបស់លោក **លី សុវិថ្នា** ចុះថ្ងៃទី ១៣ ខែ វិច្ឆិកា ឆ្នាំ ២០០៧ ទុកជាត្រឹមត្រូវ តាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

**មាត្រា ២.** ~ តម្កល់សេចក្តីសម្រេចរបស់ក្រុមប្រឹក្សាជំនុំជម្រះនៃគណៈកម្មាធិការជាតិរៀបចំការបោះឆ្នោត ចុះ ថ្ងៃទី ០៨ ខែ វិច្ឆិកា ឆ្នាំ២០០៧ ដែលសម្រេចបដិសេធសេចក្តីសម្រេចរបស់ក្រុមប្រឹក្សាសង្កាត់ គីឡូម៉ែត្រលេខ៦ ចុះថ្ងៃទី ០៣ ខែ វិច្ឆិកា ឆ្នាំ ២០០៧ ចោលជាអាសារបង់ និង លុបឈ្មោះ អ្នកបោះឆ្នោត ចំនួន ៣.២៤៤ នាក់ ចេញពីបញ្ជីបោះឆ្នោតដំបូងសង្កាត់គីឡូម៉ែត្រលេខ៦ ទុកជា បានការពេញទាំងមូល ។

**មាត្រា ៣.** ~ សេចក្តីសម្រេចនេះ ប្រកាសនាសវនាការជាសាធារណៈ នៅរាជធានីភ្នំពេញថ្ងៃទី ២២ ខែ វិច្ឆិកា ឆ្នាំ២០០៧ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាច ទាំងអស់ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ២២ ខែ វិច្ឆិកា ឆ្នាំ ២០០៧  
**៧. ក្រុមប្រឹក្សាធម្មនុញ្ញ និង ៧. ក្រុមប្រឹក្សាជំនុំជម្រះ**  
**ប្រធាន**

**ឯក សំរុល**